


# சுதந்திரன்

SUTANTIRAN

விலை சதம் 10

வ. ஆ. 2001, பங்குனி 20 வ. விபாழன் (2-4-70) முஹூரம் பிறை 24—புத்தகம் 24 இதழ் 2



## அமெரிக்காவில் தமிழரசு முத்திரை - விலை 50 டாலர்!

ஒன்பது ஆண்டுகளுக்கு முன் தமிழரிமைப் போராட்டத்தின் போது தமிழரசுக் கட்சி வெளியிட்ட தமிழரசு முத்திரையின் விலை அமெரிக்காவில் என்ன தெரியுமா? 50 டாலர்கள்! இது ஏறத்தாழ நமது ஐந்நூறு ரூபாவுக்கு சமமானது.

இத்தகவலை உலக நாடுகளில் வெளியிடப்படும் முத்திரைகளின் பெறுமதியை நிர்ணயிக்கும் அமெரிக்க ஸ்தாபனமொன்றின் பத்திரிகை ஆசிரியர் திரு. ஸ்டான்லி கிப்பன் என்பவர்தெரிவித்துள்ளார்.

தனி தபாற்கந்தோர் நடத்தி தனியே தமிழ் முத்திரையையும் வெளியிட்டனர். இம் முத்திரை ஆக இருநாட்களே விற்பனை செய்யப்பட்டது. அதற்குள் இலங்கை அரசாங்கத்தால் அது சட்டவிரோதமானதென முறியடிக்கப்பட்டு விட்டது.

1961ம் ஆண்டு ஏப்ரல் 17ம் திகதி தமிழரசுக் கட்சி சட்டத்தை மீறி வெளியிட்ட தமிழரசு முத்திரை அஞ்சலட்டை ஆகியவற்றின் படங்கள் இங்கே இடம் பெற்றுள்ளன. ஏப்ரல் 18ம் நாளே இராணுவம் ஏவிவிடப்பட்டு இச்சட்ட

மறுப்பு இயக்கம் முறியடிக்கப்பட்டு தெரிந்ததே.

இம் முத்திரைகள் 1968ம் ஆண்டு சென்னைில் நடைபெற்ற தமிழ் ஆராய்ச்சி மாநாட்டு கண்காட்சியும் இடம் பெற்றுள்ள தென்பகுறிப்பிடத்தக்கது.

உலகிலே தனித் தமிழில் அரசாங்கத்தை எதிர்த்து முத்திரை வெளியிட்டு அஞ்சலகம் நடத்தி சட்டத்தை மீறி தமிழரிமைப் போராட்டம் நடத்திய ஒரேகட்சி தமிழரசுக் கட்சியாகும்.

தமிழரசு முத்திரை வைத்திருப்பவர்கள் பத்திரமாக அதை வைத்துக் கொள்ளும்! ஏனெனில் இன்னும் 50 ஆண்டுகளின் பின் அதன் பெறுமதி ரூபா 5000 ஆகவும் உயரலாம் அல்லவா?

### தினசரி ஆசிரியரின் இலவச சேவை!

தமிழரசுக் கட்சிக்கு எதிராக வசைமாரி பொழிந்து கண்டப்பட்டு அறிக்கை தயாரித்துத் தர வேண்டுமா? இந்த வேலையை இனாமாக ஒரு தமிழ் தினசரியின் ஆசிரியர் செய்து கொடுத்து வருகிறார்.

தமிழரசார் பற்றி அவதூறும், பொய்ப்பிரசாரங்களும் நிறைந்த அறிக்கைகளை எதிர்க்கட்சிகளுக்கு ஒசியில் எழுதிக் கொடுப்பதுமட்டுமன்றி அதைத் தமது பத்திரிகையிலும் வெளியிட்டு வருகிறாராம் கூலிக்கு மாரடிக்கும் இந்தப் பேர்வழி!

இத்தகைய 'துரோக சிவம்'களை தமிழினத்துக்கு அடையாளம் காட்ட வேண்டியதில்லை—மக்களே அதை புரிந்து கொள்வார்கள்!

உலக நாடுகளில் அவ்வப்போது வெளியிடப்படும் முத்திரைகளின் முக்கியத்துவத்தையும் தனித்துவத்தையும் முன்வைத்து அம்முத்திரைகளின் பெறுமதியை நிர்ணயிக்கும் நிறுவனம் ஒன்று அமெரிக்காவில் இயங்கிவருகிறது. இந்த நிறுவனம் ஒரு சஞ்சிகையையும் நடத்தி வருகிறது. இச்சஞ்சிகையின் ஆசிரியரே திரு. ஸ்டான்லி கிப்பன் என்பவர்.

இலங்கையில் சமஷ்டிக் கட்சியினரால் 1961ம் ஆண்டு வெளியிடப்பட்ட முத்திரையின் பெறுமதியென்ன? அம்முத்திரையை இப்போது பெற்றுக்கொள்ள முடியுமா என்று ஒருவர் திரு. கிப்பனிடம் கேட்டதற்கு அவர் பின்வரும் சாரப்பட்ட தமது பத்திரிகையில் பதிலளித்துள்ளார்.

இலங்கையிலுள்ள சமஷ்டிக் கட்சியினர் 1961ம் ஆண்டு ஏப்ரல் மாதம் இலங்கை அரசாங்கத்துக்கு எதிராக சட்ட மறுப்பு போராட்டத்தின் இறுதிக்கட்டத்தில் ஏப்ரல் 17ம் நாள்

இம் முத்திரையை இப்போது பெற்றுக்கொள்வது சாத்தியமில்லை. ஏனெனில் சட்டபூர்வமான ஒரு அரசாங்கத்துக்கு எதிராக சட்டவிரோதமாக வெளியிடப்பட்ட முத்திரை அது.

இதன் காரணமாக அம்முத்திரை தனித்தன்மை வாய்ந்தது; அமெரிக்காவில் சில இடங்களில் அம்முத்திரை 50 டாலர் வரை விற்கதாகவும் அறிகிறேன்.

—இவ்வாறு அவர் குறிப்பிட்டிருக்கிறார்.



### திருகோணமலை - சிங்களவர்களின் பிரதேசமா? சிங்களக் கட்சிகளுக்கு நேமிநாதன்விடும் சவால்!

'திருமலையை சிங்களப் பிரதேசம் என்று உரிமை கொண்டாடும் எந்தச் சிங்களக் கட்சியாவது ஒரு சிங்களவரை திருமலைத் தொகுதியில் போட்டியிட வைத்து வெற்றியீட்ட முடியுமா என்று நான் பகிரங்கமாக சவால் விடுகிறேன்.

—இவ்வாறு திரு. பா. நேமிநாதன் சுதந்திரனுக்கு விடுத்துள்ள அறிக்கையில்

குறிப்பிட்டுள்ளார். அந்த அறிக்கையில் அவர் மேலும் கூறுவதாவது:—

தமிழர் வரலாற்றில் முக்கிய இடம் வகிக்கும், சரித்திரப் பிரசித்தி பெற்ற திருநகரம் திருகோணமலையை 'சிங்களப் பிரதேசம்' என உரிமை கொண்டாடுவதில் தற்போது சில காலமாகவே சிங்கள இனவெறி வகுப்பு வாதிகள் முன்னிற்கின்றனர். இவர்களில் முதன்மையானவர் திருவாளர் ஆர். ஜி. சேனநாயக்காவாகும்

பெருவாரியாகக் குடியேற்ற வேண்டும் என்றும் பகிரங்கமாகவே கூறி வருகின்றார். அத்துடன் தமிழ் கலாச்சாரத்திற்கு முற்றுப் புள்ளி வைக்கத் துடிக்கும் இரிய கொல்லை கூட சில காலத்திற்கு முன்னம் பாரனமன்றத்தில் 'திருகோணமலை ஒரு சிங்களப் பிரதேசம்' என்று கூறியிருப்பது நினைவு கூரத்தக்கது.

இந்நாட்டில் இனப்பாகுபாடற்ற தேசியத்தை உண்டாக்கி விட்டோமென்று தம் பட்ட மடித்துக் கொள்ளும் ஜி. தே. க. அரசாங்கம் இத்தகைய துவேஷக் கூக்குரல்களைக் கேட்டுக் கொண்டும் வானாவிருப்பது தமிழ் மக்களிடம் அரசாங்கம் மாற்றந்தாய் மனப்பான்மையுடன் நடந்து கொள்வதையே

(4-ம் பக்கம் பார்க்க)

### தலைவருக்கும் சீடருக்கும் கொள்கைக் குழப்பம்

"தமிழருக்கு தமிழரசு கிடைக்குமானால் அதை இரு கரங்களாலும் ஏந்தி வாங்க நான் முன் நிற்பேன்"

ஜி. ஜி. (26-3-70)

எமது கட்சி பிரிவை விரும்பவில்லை. சமத்துவமாக வாழ விரும்புகிறோம். பிரிவை விரும்பாதபடியால் தான் சமஷ்டி, பிரதேச சுயாட்சி மாவட்ட சபைகள் ஆகியவற்றை நாம் எதிர்த்தோம்.

—மோதிலால் நேரு (தினகரன் 27-3-70)

### இரட்டை நாக்கு!

'1965-ம் ஆண்டு தமிழரசுக் கட்சியும் தமிழ் காங்கிரஸ் கட்சியும் தேசிய அரசாங்கத்தில் சேர்ந்ததன் பயனாக வட மாகாணத்தில் பெருமளவு அபிவிருத்தி ஏற்பட்டிருக்கிறது'

—மு. சிவசிதம்பரம் (டெயிலி நியூஸ் 10-3-70)  
...வடமாகாண அபிவிருத்தியைப் பற்றி அவர் (திரு. சிவசிதம்பரம்) குறிப்பிடுகையில், தமிழ் அமைச்சர் ஒருவர் அரசாங்கத்தில் அங்கம் வகித்தும் கூட எந்த ஒரு கைத்தொழில் அல்லது விவசாய அபிவிருத்தித் திட்டமும் வடக்கிலோ அல்லது கிழக்கிலோ ஆரம்பிக்கப்படவில்லை என்று வருத்தம் தெரிவித்தார்.

—(டெயிலி நியூஸ் 28-3-70)



எதிரிகளின் வன்முறைக்குப் பவியான இயக்கத்தோழன்—தென்மராட்சியின் தியாகத்திருவுருவம்—'ஐயா' என்று இயக்கத்தோழர்களால் இதயம் குளிர அழைக்கப்படும் சின்னப்பொடி வேலுவின் சிதைக்கருகே துயரம் கப்பிய முகத்துடன் தமிழரசுத் தந்தை சிலைபோல் நின்றிடும் காட்சிகண்டு உருகாதார் எவருளார்? அருகே அடலேறு ஆலாசுந்தரமும்—'ஐயா'வின் அருமைச்சகோதரியும் துயரே உருவாக காணப்படுகின்றனர். ('ஐயா' அண்ணனைப் பற்றிய கிறப்புக் கட்டுரைகள் பட்டம் 6.4.70 சுதந்திரன் வார இதழில் இடம்பெறுகிறது)

## இலங்கை வாம் காரிம் பெரும்பாக்களின் உரிமைக்காக

# எண்ணம்

## புதிய மொந்தையில் பழைய கள்!

இந்நாட்டிலுள்ள சிறுபான்மை மக்களின் பிரச்சினைகளைத் தீர்ப்பதற்கு 'சர்வரோக நிவாரணி' யொன்றை தமிழ் காங்கிரஸ் அண்மையில் கண்டுபிடித்துள்ளது. கண்டுபிடித்துள்ள தென்பதை விட முன்னால் அடுப்படி உரிமை முன்னனித்தலை வரிடமிருந்து அதை அபகரித்துக் கொண்டிருக்கிறது என்பதே இன்னும் பொருத்தமானதாகும். அதாவது புதிய மொந்தையில் பழைய கள் ஊற்றப்பட்டிருக்கிறது.

பொதுத் தேர்தலில் தமிழ் மக்களிடம் எடுத்துக் கூறுவதற்கு கொள்கை திட்டம் ஏதுமின்றி தமிழரசுக்கட்சியினரைத் திட்டிவது ஒன்றையே தனது குறிக்கோளாகக் கொண்டு இயங்கி வரும் தமிழ் காங்கிரசுக்கு இப்போது வெறும் வாயை மெல்ல வேண்டிய அவசியமின்றி ஒருபிடி அவல் கிடைத்துவிட்டிருக்கிறது.

முன்னால் அடிப்படை உரிமை முன்னனிவீரர் 'சூராதிரூரர்' குமாரசாமின் அடுப்படியிலிருந்து அடிப்படை உரிமைசாசனத்தை தட்டித் துடைத்து எடுத்து வந்து தமிழ் காங்கிரசின் புதிய வெளியீடாக அங்கேற்றியிருக்கிறார் முன்னால் அரைச் சாநாயகர் சிவசிதம்பரம்.

கொள்கையற்ற கட்சிக்கு கொள்கையென்று கூறிக்கொள்வதற்கு இப்படியொன்று கிடைத்ததே யென்பதில் எமக்கும் மகிழ்ச்சிதான்!

ஆனால்.....!

அடிப்படை உரிமைச் சாசனத்தால் மட்டும் தமிழினம் இழந்த தனது உரிமைகளை மீட்க முடியுமா? பறிபோகும் உரிமைகளைத் தடுத்து நிறுத்தத்தான் முடியுமா?

ஒருபோதும் முடியாது என்று நாம் அழுத்தமாக கூற விரும்புகிறோம்!

தமிழ் மொழி, தமிழ் இனம், தமிழர் பிரதேசம் மூன்றையும் அழிவிட்டு காத்து—தமிழினத்தை தலைநிமிர்ந்து வாழச் செய்வதற்கு அடிப்படை உரிமை சாசனத்தை அரசியல் சட்டத்தில் சேர்ப்பதால் மட்டும் வழிவகை கண்டிட முடியாது!

இன்று அரசியல் சட்டத்தில் சிறுபான்மையினருக்கு பாதுகாப்பு அளிக்கும் 29வது சரத்து இருக்கவேயிருக்கிறது—ஆனால் அந்த விதி தமிழினத்துக்கு போதிய பாதுகாப்பு தருகிறதா?

29வது சரத்து தமிழினத்துக்கு பாதுகாப்பு தந்திருந்தால்—மலைநாட்டுத் தமிழர்கள் 10 இலட்சம் பேரது பிரஜா உரிமையைப் பறித்திருக்க முடியாது; தமிழ் பிரதேசத்தில் திட்டமிட்ட சிங்களக் குடியேற்றத்தை நடத்தியிருக்க முடியாது; தனிச் சிங்களச் சட்டத்தைக் கொண்டு வந்து தமிழினத்தின் மொழியரிமைமையைப் பறித்து தமிழ் பேசும் மக்களை இரண்டாந்தர பிரஜைகளாக்கியிருக்க முடியாது; தொழில், உத்தியோக வாய்ப்புக்களில் தமிழ் மக்களுக்கு பாரபட்சம் காட்டிவர முடியாது;

பெரும்பான்மையினத்தின் கரங்களில் இந்நாட்டின் ஆட்சியதிக்காரங்களை வழங்கியிருக்கும் இன்றைய ஒற்றையாட்சி அரசியலமைப்பினை முற்றாக மாற்றியமைக்காமல்—எத்தனை அடிப்படை உரிமைச் சாசனங்களை அதில் சேர்த்தாலும் அவை கறிக்குதவாத வெறும் ஏட்டுச் சரைக்காய்களாகவேயிருக்கும் என்பதை இன்றுள்ள 29வது சரத்து தெளிவாக எடுத்துரைக்கிறது.

தமிழினத்தைப் பிடித்துள்ள நோய்களுக்கெல்லாம் மூல காரணம் இன்றைய சோல்பரி ஒற்றையாட்சி அமைப்புத்தான். இந்த அமைப்புத்தான் சிங்கள மக்களிடம் இந்நாட்டின் ஆட்சியதிக்காரம் முழுவதையும் கையளித்து, அவர்களை நாட்டின் எழுமானர்களாகவும் தமிழ் பேசும் மக்களை ஆளப்படும் அடிமைகளாகவும் ஆக்கிவைத்திருக்கிறது.

எனவே ஒற்றையாட்சி அரசியலமைப்பு வேரோடு தகர்த்தெறியப்பட்டு சமஷ்டி ஆட்சியமைப்பு இந்நாட்டில் நிறுவப்பட்டு தமிழ் பேசும் மக்கள் தமது பிரதேசத்தை தாமே ஆளும் அதிகாரத்தை நிலைநாட்டிவென்றால் தமிழினம் தலைநிமிர்ந்து சுத்த சுதந்திர மக்களாக இந்நாட்டில் வாழவே முடியாது என்பதை அழுத்தந்திருத்தமாக குறிப்பிட விரும்புகிறோம்.

ஒற்றையாட்சி அரசியலமைப்பினை ஒழித்துக்கட்டாதவரை—எத்தனை அடிப்படை உரிமை சாசனங்களை சேர்த்தாலும் தமிழினம் இந்நாட்டில் ஏற்றம்பெற முடியாது. அதுமட்டுமன்றி அடிப்படை உரிமைச் சாசனத்தை அரசியல் திட்டத்தில் இணைப்பதற்கு சிங்கள ஆட்சிபீடம் முன்வருமானால், தமிழினத்தின் அடிப்படை உரிமைகளைப் பறிக்கும் சட்டங்களை அவை கொண்டு வந்திருக்குமா என்பதையும் தமிழ் மக்கள் எண்ணிப் பார்க்க வேண்டும்.

கொள்கையின்றித் தடுமாறும் தமிழ் காங்கிரஸ் ஏதாவது குத்துக்கரணம் போட்படியிருக்கட்டும். ஆனால் தமிழ் பேசும் மக்களுக்கு அடிப்படை உரிமைச் சாசனம் போன்ற ஏட்டுச் சரைக்காய்களால் எது வித பயனும் ஏற்படப்போவதில்லை என்பதை அறுதியிட்டு கூறவிரும்புகிறோம்.

ஒற்றையாட்சி அரசியலமைப்பினை ஒழித்துக்கட்டி சமஷ்டி ஆட்சி நிறுவி அதன் மூலம் தமிழினத்தின் சுதந்திரத்தை மீட்பதற்கு தன்சுயே தனக்குதவியென்றி தள்ளாத தன்னம் பிக்கையுடன் போராடிவரும் தமிழரசுக் கட்சி காட்டும் நேரான சீரானபாதையில் தமிழினம் தொடர்ந்து செல்லுமாக!

## தாக்குவார்கள் தமிழ் காங்கிரசினர்! தாங்கிக்கொள்வீர் தமிழரசுக் காணையர்! எதையும் தாங்கும் இதயம் நமக்கு வேண்டும்! உருத்திரபுரத்தில் ஆலாலசுந்தரம் பேச்சு!

அகில இலங்கை தமிழ்த் காங்கிரஸ் என்று பெயரை வைத்துக் கொண்டு வட இலங்கைத் தமிழ் காங்கிரசாக இயங்கி வருகின்ற திரு. பொன்னம்பலமும் அவர்களினது சக பாடிகளும் வட இலங்கையில் மன்னார் தவிர்ந்த ஏனைய தொகுதிகளில் போட்டியிடுகின்றார்கள்.

1947ம் ஆண்டில் தமிழ் மக்களுக்கு உத்தியோகம் எடுத்துத் தருவோம் என்றே ஐக்கிய தேசியக் கட்சியோடு சேருவோமென்றே, மகாவலி கங்கையை வடக்கே கொண்டு வருவோமென்றே கூறவில்லை. அவர்கள் கூறிய தெல்லாம் தமிழர்கள் இந்த நாட்டின் சொந்தக் காரர்கள்— அவர்களுக்கு—ஏன் சிறப்பாக சிறு பான்மை இனத்துக்கு 50:50 என்ற முறையில் மக்கள் பேரவையில் பிரதிநிதித்துவம் இருக்க வேண்டும். இதற்காகவே நாம் போராடுவோம் என்றனர்.

அவர்கள் உரிமைகளைக் கைவிட்டு, சலுகைகளைக் கையேந்தி இலட்சியத்தை காற்றில் பறக்க விட்டதால் தமிழரசுக் கட்சி தோன்றியது. சலுகைகளை ஏற்றுக் கொண்டவர்கள் அதை அவர்களோடு வைத்திருக்கலாம்—ஆனால் மக்களையும் அப்படியே தங்களைப் போல சலுகைகளின் உரித்தாளர்களாக வாருங்கள், வளருங்கள் என அறை கூவி அழைக்கின்றனர்.

நடைபெறப் போகின்ற 1970ம் ஆண்டின் பொதுத் தேர்தல், காங்கிரஸ் கட்சியைப் பொறுத்தவரையில் அது அவர்களின் கடைசி ஆட்டமே. எனவே காங்கிரஸ்காரர்கள் தாங்கள் எப்படியாவது வெற்றி பெற வேண்டும் என்பதற்காக எதையும் செய்வார்கள். எப்படியும் செய்வார்கள். எங்கும் செய்வார்கள், எனவே நீங்கள் விழிப்போடிருக்க வேண்டும் பாதகமான செயல்கள் மட்டுமல்ல பயங்கரமான செயல்களையும் அவர்கள் செய்வார்கள். அதற்காகவும் அவர்களிடத்தில் பழக்கப்பட்டவர்கள் இருப்பதை மறந்து விடாதீர்கள். அவர்கள் எமது ஆதரவாளர்களைப் பயமுறுத்தி, சந்தர்ப்பம் கிடைத்தால் கொலை செய்வதற்கும் இவர்கள் தயங்க மாட்டார்கள்.

இவர்களைப் பற்றி நீங்கள் எச்சரிக்கையாகவே இருங்கள். இரவுத் தாக்குதல்கள் இனிமேல் இடம் பெறலாம். கட்சியின் தொண்டர்களையும், ஆதரவாளர்களையும், மிகக் கவனமாக இருக்கும் படி கேட்கின்றேன். கட்சியின் இலட்சியங்களுக்கும், தமிழரசின் வெற்றிக்கும் உழைக்கும் எமது தொண்டர்களான, அயராத உழைப்பினர்களாகிய, எதையும் தாங்கும் இதயத்தினராகிய, இலட்சியத்தில் நம்பிக்கை உடையவர்களாகிய நீங்கள் கடமை, கண்ணியம், கட்டுப்பாடு என்ற இலட்சியத் துடன் பொறுமைபோடு கருமமே கண்ணைக் கடமை புரிவீர்களாக!

பொது இடங்களில் எமது கட்சியை எள்ளி நகையாடுவார்கள். மக்கள் கூடுகின்ற இடமெல்லாம் ஆள் வைத்து பிரசாரம் செய்வார்கள். எமது கட்சிக்காகப் பாடுபடுகின்ற-உழைக்கின்ற-ஆதரவு தேடுகின்ற-சகோதரிகளை உங்கள் தங்கைகளை—எள்ளி நகையாடுவார்கள். இதை எல்லாம் நீங்கள் பொறுமையோடு பொறுத்தீடுவீர்.

மேடைகளை அறுத்து விழுத்தியவீர்கள் அவர்கள் தமிழரசுக் கட்சிப் பொதுக் கூட்டங்களில் பாம்புகளைக் கொண்டு வந்து விட்டபாம்பாட்டிகள் அவர்கள்—தமிழரசுக் கட்சியின் கூட்டமென்றால் இழவு வீடு என்று—பறைமேளம் அடிக்க ஒழுங்குகள் செய்யும் நாட்டாண்மை காரர்கள் அவர்கள்—தமிழரசுத் தலைவர்களுக்கு பொதுக் கூட்டங்களில் கல் எறிவதற்குக் கை தேர்ந்த இலக்காளர்கள் அவர்கள், தமிழரசுக் கட்சியின் பொதுக்கூட்டமென்ற நோட்டீசுகளை இரவிரவாக கிழித்தெறியும் வீரர்கள் அவர்கள்—ரூட்டிலே சாணிகள் இருக்கக் கூடாதென்று அதை எல்லாம் தமிழரசின் சுவரொட்டியில் காயவைக்கும் சைவக் காரர்கள் அவர்கள் தேவைதான் என்று தீர்மானித்து விட்டால் துவக்கையும் பாவிக்கும் வேட்டைக்காரர்கள் அவர்கள்—கார்களின் சில்லுருகக்கு ஆணியைப்பதில் கைதேர்ந்த கடமை வீரர்கள் அவர்கள்—கைக்குண்டு தயாரிப்பதில் கை தேர்ந்தவர்கள் கைக்குண்டு வீசுவதில் கை தேர்ந்த கனவான்கள் அவர்கள்—கூட்டை போட்டுக் கார்மறிக்கும் இயந்திரபரிசோதகர்கள் அவர்கள்—ஊர்வலங்களில் குழப்பங்கள் செய்து ஊர்க்



தமிழரசுக் கட்சியின், மேடைகளை அறுத்து விழுத்தியவீர்கள் அவர்கள் தமிழரசுக் கட்சிப் பொதுக் கூட்டங்களில் பாம்புகளைக் கொண்டு வந்து விட்டபாம்பாட்டிகள் அவர்கள்—தமிழரசுக் கட்சியின் கூட்டமென்றால் இழவு வீடு என்று—பறைமேளம் அடிக்க ஒழுங்குகள் செய்யும் நாட்டாண்மை காரர்கள் அவர்கள்—தமிழரசுத் தலைவர்களுக்கு பொதுக் கூட்டங்களில் கல் எறிவதற்குக் கை தேர்ந்த இலக்காளர்கள் அவர்கள், தமிழரசுக் கட்சியின் பொதுக்கூட்டமென்ற நோட்டீசுகளை இரவிரவாக கிழித்தெறியும் வீரர்கள் அவர்கள்—ரூட்டிலே சாணிகள் இருக்கக் கூடாதென்று அதை எல்லாம் தமிழரசின் சுவரொட்டியில் காயவைக்கும் சைவக் காரர்கள் அவர்கள் தேவைதான் என்று தீர்மானித்து விட்டால் துவக்கையும் பாவிக்கும் வேட்டைக்காரர்கள் அவர்கள்—கார்களின் சில்லுருகக்கு ஆணியைப்பதில் கைதேர்ந்த கடமை வீரர்கள் அவர்கள்—கைக்குண்டு தயாரிப்பதில் கை தேர்ந்தவர்கள் கைக்குண்டு வீசுவதில் கை தேர்ந்த கனவான்கள் அவர்கள்—கூட்டை போட்டுக் கார்மறிக்கும் இயந்திரபரிசோதகர்கள் அவர்கள்—ஊர்வலங்களில் குழப்பங்கள் செய்து ஊர்க்

வங்களைத் தடுக்கும். வீதிவகாவல்காரர்கள் அவர்கள் கூழுமுட்டைகளைத் தமிழரசுத் தலைவர்களுக்கு வீசி ஏறியும் முட்டை வியாபாரிகள் அவர்கள்—முட்டிகளிலே கொண்டு வந்த மலங்களை எமது தலைவர்கள் நித்திரை செய்கின்றபோது கொட்டிவிடுகின்ற நகர சுத்தக்காரர்கள் அவர்கள்—தமிழரசுக்கட்சியின் கொடிகளை எல்லாம் அறுத்துச் சேகரிக்கும் பழந்துணி வியாபாரிகள் அவர்கள்—இத்தனை பேரும் புகழும் பெற்ற அவர்கள் இனிதைத் தான் செய்யமாட்டார்கள்; இவைகளைச் செய்தபோதிலும் வெற்றி பெற்றது தமிழரசுக் கட்சியே!

தமிழரசுக்கட்சி தேர்தல் கட்சியல்ல, தமிழரசுக்கட்சி தமிழ் மக்களுடைய சொத்து பத்திரப்படுத்திக் காப்பாற்ற வேண்டிய பொக்கிஷம் அது—தேவை வரும் போது—துயர் குடும்போது—தமிழ் மக்கள் நினைப்பதும் தமிழரசுக் கட்சியையே—எனவேதான் எமக்குத் தேர்தல் பெரிதல்ல எனினும் முக்கியமானதாக நாம் ஏன்கருதுகின்றோம்,

எட்டப்பர்களும்—காக்கை வன்னிபர்களும் விப்சண்களும் எம்மத்தியில் தோன்றி இருக்க நாம் தேர்தலில் போட்டியிடுகின்றோம். மேற்கூறிய சம்பவங்களை மனதில் வைத்துக் கொண்டு கட்சிக்குப் பணி ஆற்றுவோம்; பொறுமையோடு செயல்படுங்கள்; நிதானத்தோடு நிலுங்கள். அண்மையில் சாவகச்சேரிப் பகுதியில் நடைபெற்றதைப் போல ஒரு சம்பவம் எமது தொகுதியில் வேண்டாம்.

கடமை, கண்ணியத்தோடு, கட்டுப்பாட்டையும் கைக்கொள்ளுங்கள் தமிழ் பான்மை உங்களை ஆசீர்வதிப்பான் மாணத்தோடும், வீரத்தோடும் தமிழினம் வாழும்; எதிர்காலச் சந்ததி உங்களை மனமார் வாழ்த்தும். செயல்படுவீர், வெற்றி பெறுவீர், வாழ்வீர், வளர்வீர்,

வணக்கம்,

### ஏழாலை வடக்கு தமிழரசு வாலிப முன்னணி

ஏழாலை வடக்கு வாலிப முன்னணி நிர்வாகிகளாக பின்வருவோர் தெரிவுசெய்யப்பட்டுள்ளனர்; தலைவர் எஸ். வி.பென்னையா, உபதலைவர் எஸ். வையிரமுத்து, காரியதரிசி: ஆ. தருமலிங்கம், தஞ்சைகாரி மு. சிவசுப்பிரமணியம் மேலும் 15 பேர் கொண்ட ஓர் நிர்வாகக் குழுவும் தெரிவுசெய்யப்பட்டது.

## சுய (நல) ஆட்சிக்கழகத் தலைவரின் சுயநலம் கண்டு கழகம் சிதறுகிறது!

தொண்டமாணு சுயாட்சிக் கழகத்தைத் தலைவரும், செயலாளரும் கழகத்திலிருந்து வெளியேறிவிட்டனர். நவரத்தினத்தை ஏதோதன்மானத்தமிழ் வீரன் என்று நம்பி கழகத்தில் சேர்ந்த இவர்கள் கடந்த கால அவரது கட்சிப் போக்காலும் செய்கைகளாலும் வெறுப்படைந்தனர். குறிப்பாக கண்டகண்டபடி கொள்கையற்றவர்களுக்கு தேர்தல் டிக்கம் வழங்கியது ஒரு காரணம் என்றும், மந்திரியாரை வர

வேற்க மாட்டேன் என்று கூறிப் பின்பு பட்டுக்குடை பிடித்து வரவேற்றதும், கட்சி தோல்வி கண்டால் தான்கோட்டுக்குப் போய்த் தன் தொழிலை பார்த்துக் கொண்டு பேசாமல் இருந்து விடுவேன் என்று நவரத்தினம் சிலரிடம் கூறியதும் ஒரு காரணமாகும்.

ச. க. பருத்தித்துறை அபேட்சகர் சுதந்திரக் கட்சியில் தேர்தல் டிக்கற்றுக்கு விண்ணப்பித்தவரும், கடந்த காலத்தில் சுதந்திரக் கட்சி மீது ஈடுபாடு கொண்டவரும்

சுதந்திரக் கட்சியின் முதலை உறுப்பினர்களைப் பல முறை இவரின் கீழ் இயங்கும் விழாக்களுக்கு அழைத்து மகிழ்ந்தவரும் ஆகும்.

தொண்டமாணு ச. க., செயலாளர் வவனியாதி. தொகுதியான தனது சொந்தத் தொகுதியில் சென்ற தமிழரசுக் கட்சியின் வெற்றிக்காக உழைத்து வருகிறார் ச. க. செயற்குழு உறுப்பினரான இவர் தனது விலகல் கடிதத்தை அக்கழக தலைமைப் பீடத்திற்கு அனுப்பி விட்டார்.

# ஒரு பெளத்த பிக்குவக்கு அஞ்சி நடுங்கி 20 லட்சம் தமிழரையும் இழிவுபடுத்தியது யூ. என். பி!

25-3-1970 அன்று திருக்கோணமலை தமிழரசு வேட்பாளர் திரு. பா. நேமிநாதன் அவர்களை ஆதரித்து திருக்கோணமலைத் தமிழரசுக் கட்சிக் கிளையினரால் ஒழுங்கு செய்யப்பட்ட ஊர்வலத்துடன் கூடிய மாபெரும் பொதுக் கூட்டத்தில் பெண்களுட்பட இரண்டாயிரத்துக்கு மதிக்கமான ஆதரவாளர்கள் மத்தியில் பலத்த கரகோஷ வரவேற்புடன் தமிழரசுப் பொதுச் செயலாளர் திரு. அ. அமிர்தலிங்கம் அவர்கள் ஆற்றிய சொற்பொழிவின் தொகுப்பு இது.

“மதிப்புக்குரிய எமது தந்தை அவர்களே! கருத்தாற்ற வந்திருக்கும் செயல்வீர நண்பர்களே! திருக்கோணமலை தமிழரசு வேட்பாளர் நண்பர் நேமிநாதன் அவர்களே! சமுத்திரமாகத் திரண்டிருக்கும் உணர்ச்சி மிகுந்த தமிழ் உள்ளங்களே!

எந்தக் காலத்திலும் இல்லாதவாறு இன்றைய சூழலில் நெருக்கடி மிகுந்த பல பிரச்சினைகளுக்கு மத்தியில் தமிழரசுக் கட்சி தனது பொதுக் கூட்டத்தை நடாத்துகிறது செந்தமிழ் நாடான திருக்கோணமலையில்!

“முன்னாள் தமிழரசு முக்கிய உறுப்பினர்” என்ற அடைமொழியிட்டு தமிழரசுக் கெதிரான துண்டுப் பிர

தமிழரசார் வகுவித்த பணம் எங்கே என்னுமளவுக்கு வந்து நிற்கின்றது. புழுக்குப்போட்டிகளில் பங்குபற்றும் தகுதியுடைய இவர்கள், அவர்களின் கற்பனை அடைமொழியான தமிழரசு முக்கிய உறுப்பினர் என்ற போர்வையில் ஊர் மக்களிடம் பணம் வசூலித்துத் தங்கள் பையிவிட்டார்கள் எனவோ நிச்சயமாக நாங்கள் அப்படியொரு நிதி வசூலிப்பை ஏற்படுத்தவில்லை.

இன்னொரு குற்றச்சாட்டு; எத்தர்களால் எம்மீது சுமத்தப்படுகிறது. அதாவது தமிழரசுக் கட்சியினர் சாதித்த தெல்லாம் தமிழ் மக்களுக்கு அடி உதை வாங்கிக்கொடுத்ததும், தமிழ்ப் பிரதேசங்களைச் சிங்களமயமாக்கிய

இச் சட்டத்தினால் மலையகம் தமிழ்ப்பிரதிநிதிகள் எட்டுப் பேர்களை இழந்தது. 56க்குப் பின்னரே சிங்களக் குடியேற்றம் நடைபெற்ற தென சிலர் பிரச்சாரம் பண்ணுவதில் எவ்வித உண்மையுமில்லை. 54ம் ஆண்டிலேயே கல்வொயாப் பகுதியில்—பொன்னம்பலம் கட்சியினரிடம் தமிழ் மக்கள் தம்மை அர்ப்பணித்திருந்த காலத்திலேயே—38 ஆயிரத்துக்கும் அதிகமான சிங்கள மக்கள் குடியேற்றப் பட்டிருந்தனர். பின்னர் தப்பித் தவறி விடுபட்டிருந்த இரண்டொரு கிராமங்களில் தமிழ் அரசுக் கட்சியினரே தம் செலவில் தமிழர்களைக் குடியேற்றியது மட்டுமன்றி அரசாங்கத்திடமிருந்தும் வசூலிப்பை வாசலாக காணாமலிருந்தும் இருந்து அவர்களைக் காத்து நின்றது. இதற்காகத் தமிழ் அரசுக்கட்சி பெருந்தொகையான பணத்தை செலவு செய்தது. இத்தகைய ஒரு பணியை தமிழர் உரிமை பற்றிக் கூச்சலிடும் கட்சிகளோ அல்லது வேறு கட்சிகளோ செய்ததாக இலங்கை

சியை நடத்த முடியாத அளவு அரசுக்குப் பெரும் கலக்கத்தை—குழப்பத்தை விளைத்த சூழ்நிலையை ஏற்படுத்தியது தமிழரசுக்கட்சி. 1961ல் வந்த ஸ்ரீமாவோ ஆட்சியிற் கூடச் சிங்களக் கெடுபிடிகளை எதிர்த்து அதே வருடம் பெப்ரவரி 20ல் அறப்போரில் குதித்தவர்கள் தமிழரசுக் கட்சியினராகிய நாங்கள் தாம். இதன் பயனாக முக்கியமான ஐந்து தமிழ் நகர்களிலும் அரசாங்கம் என்ற வெள்ளை இல்லையோ என்று ஐயுறக் கூடிய நிலைக்கு அரசின் அதிகாரத்தை மடக்கி வைத்தோம். இவ்வறப்போர்கள் சிறுபான்மையினரின் ஒத்துழைப்பின்றி ஆட்சியாளர்கள் நிம்மதியான ஆட்சியை நடத்திவிட முடியாது என்பதை உணர்த்தியது மட்டுமல்ல 1961ல் கொணரப்பட்ட சிங்களக் கெடுபிடி 1970 ஆகியும் பூரணத்துவப்பட முடியாத நிலையை உருவாக்கியுள்ளது.

66 தை மாதம் 8-ம் திகதியன்று தமிழ்மொழி மசோதா பாராளுமன்றத்தில் நிறைவேற்றப்பட்டது குற்றம் காணும் எத்தர்களால்; கொற்றம் தேடும் எம்கட்சியினரால் என்பதை யாரும் மறுக்க முடியாது. புத்தகுருமாரின் கிளர்ச்சிகளுக்கு மத்தியில்—புத்த குருவொருவர்துப்பாக்கிச் சூட்டுக்கு இலக்காகியும்—தமிழ் மொழிச் சட்டம் அரசாங்கத்தில் வெற்றிகரமாக கட்டப்பட்டதெனில் அது தமிழரசுக் கட்சியின் சாதனையன்றி பிறிதொருவருடையதல்ல. ஆனாலும் எங்கள் திருப்தி இத்தோடு முழுமை பெற்றதாக வில்லை. இத்தகைய இக்கட்டான நிலைமையில் ஒளித்

பொருட்டு திருச்செல்வம் அவர்கள் நியமித்த கமிஷனை—ஒரு கௌரவ அமைச்சர் நியமித்த கமிஷனை கேவலம் ஒரு புத்தகுருவின் தூண்டுதலால் 1968 ஆகஸ்டு 12ல் பிரதம மந்திரி கலைத்து—தமிழரின் உரிமைப் பிரச்சினையை விட புத்தகுருவின் உளறல் பெரிதென்று காட்டியதன் பேரி



லேயே—தமிழரை மதிக்காதவர்களிடம் எமக் கென்னவேலை என்று பதவி துறந்தவர்களுக்குச் செல்வம் அவர்கள். இந்தப் பிரச்சினையில் தான் நாமும் யூ. என். பி. அரசாங்கத்தை விட்டு வெளியேறியோம்; இத்தகைய ஒரு கட்சியில்—புத்தகுருவுக்காகத் தமிழரை இழிவுபடுத்திய கட்சியில் வேட்பாளர் களாக ஒரு சிலர் தமிழினத்தைக் காப்போமென்று காட்டிக் கொடுக்க நிற்கிறார்கள்

திருக்கோணமலை வாக்காளர்கள் மத்தியில் நவரத்தின

## இத்தகைய கட்சி தமிழர் பூமியில் இயங்குவது இனத்துக்கே அவமானம்!

சுரங்கர் பல திருக்கோணமலையில் நடமாட்டத்துக்கு விடப்பட்டுள்ளன. இத்தகைய பிரசுரங்கள் திருக்கோணமலையில் மட்டுமல்ல தமிழரசு எங்கெங்கு செல்வாக் குற்றுள்ளதோ அங்கங்கெல்லாம் நடமாடுகின்றன. இவர்கள் தமிழரசுக் கட்சியினர் எவருக்குமே தெரியாமல் எப்படித்தான் கட்சியின் உறுப்பினராக அதுவும் முக்கிய உறுப்பினராக இருந்தார்களோ அது இறைவனுக்குத்தான் வெளிச்சம். முன்னாள் முக்கிய உறுப்பினர் என்ற போர்வையில் தங்கள் கருத்தை மக்களிடம் புகுத்தி விடலாமென்ற கைகூடாத கனவைக் காண்பவர்கள் இவர்கள்.

இன்று கூட, தமிழரசுக் கட்சிக் கெதிரான துண்டுப் பிரசுரம் ஒன்று எங்கெங்குக் கிடைத்துள்ளது. ஒரு காலத்தில், தமிழரசுக்கட்சி சேர்த்த சில ஆயிரக்கணக்கான ரூபாய்களுக்குக் கணக்குக் கேட்டவர்கள் சில காலத்தில் அதை இரண்டொரு லட்சங்களாக்கி இன்றைய துண்டுப் பிரசுரத்தில் எழுபது இலட்சங்களாக்கி அதன் கணக்கையும் கேட்டுள்ளார்கள். நாட்கள் செல்லச் செல்ல வட்டியுடன் சேர்த்துக் கணக்குக் கேட்கிறார்கள் போலும் இவர்கள்!

அடுத்ததாக ஒரு சில ஊர்களின் பெயர்களைவிட்டு அவ் ஊர் மக்களுக்குத் தமிழரசு சாரால் கொடுக்கப்பட்ட வாக்குறுதிகள் என்னையிற்று என்று கேட்கிறார்கள் இவர்களிடம் நாடுமென்று கேட்கிறோம்; எந்தெந்த ஊர்களுக்கு நாம் என்னென்ன வாக்குறுதிகள் கொடுத்தோம்; அதில் என்னென்ன

தும் தான் என்கின்றனர். அன்று தொடக்கம் இன்று வரையும் சிங்களக் குடியேற்றத்தை பாராளுமன்றத்தின் உள்ளும் புறமும் முழுமூச்சாக எதிர்த்துக் குரல்கொடுத்த ஒரே கட்சி தமிழரசுக் கட்சி தான் என்பதை அறிவார்களா இவர்கள்?

தமிழரசுக் கட்சியின் முதலாவது மாநாட்டிலேயே (1951ல்) திருக்கோண

அரசியல் வரலாற்றில் எடுத்துக் கூற முடியுமா? அல்லை, கந்தளாய் குடியேற்றங்கள் கூட 54க்கு முன்னரேதான் நடைபெற்றது.

தனிச் சிங்களச் சட்டம் கூட 54 விலேயே உருவாகியது எனலாம்; 54ல் இலங்கையின் ஆட்சி மொழி சிங்களமே என்று மகாராணியாரிடம் தெரிவிக்கப்பட்டதன் பேரில்—மகாராணியின்

## திருமலையில் அமிர்தலிங்கம் முழக்கம்!

மலையில் நடைபெற்றது) சிங்களக் குடியேற்றத்தை எதிர்த்துத் தீர்மானம் நிறைவேறியது என்பதை உணர்வார்களா இவர்கள்? அரசாங்கத்தை எதிர்த்துத் துணிவற்ற இப்பேடிக்களை, நீற்றுப்பூசனிக்காய் பிடுங்கச் சென்று நீற்றுப் பூசினிக்காயுடன் வீட்டுக் கூரையைப் பொத்துக் கொண்டு விழுந்தபோது நீற்றுப் பூசினிக்காய் நீறு அப்பிய நிலையில், தன்னைக் காப்பாற்ற வந்த வீட்டுக்காரனிடம் ‘பத்தா!’ இதுதான் பூலோகமா? என்று பெருமையுடன் கேட்டவன் போலல்லவா இருக்கிறார்கள்.

தமிழரசாரின் மீது அறப்போர் பற்றியும் சிங்களக் குடியேற்றம் பற்றியும் குற்றம் சுமத்துபவர்கள், எந்த நிலையில் தமிழ் மக்கள் தம்மைப் பாதுகாக்கும் பொறுப்பை தமிழரசுக்கட்சியினரிடம் ஒப்படைத்தனர் என்பதைச் சற்றுச் சிந்திக்க வேண்டும். தொண்ணூற்று பாராளுமன்றப் பிரதிநிதிகள் காலத்திலே இருபத்தொரு தமிழ்ப் பிரதிநிதிகள் இருந்தனர். ஆனால் இந்தியபாகிஸ்

இலங்கை விஜயத்தின்போது சிங்களத்திலும் ஆங்கிலத்திலும் மட்டுமே வரவேற்புரை வாசிக்கப்பட்டதன் பேரில், யாழ்ப்பாணம் விஜயம் செய்த கொத்தலாவலை அவர்களிடம் தமிழ் மக்கள் தம் மொழி ஒதுக்கப்படுவது பற்றி தெரிவித்தனர். இதற்கு ஆவன செய்வதாக உறுதியளித்த கொத்தலாவலை கொழும்பு திருப்புமுனம் அங்கு பெருங்கிளர்ச்சி தலைவிரித்தது. அக் கிளர்ச்சி

திருந்தவர்கள் தமிழரசுக் கட்சி தமிழரைப் படுகுழியில் தள்ளிவிட்டதாக இப்போது ஒலமிடுவது நகைப்புக்கிடமானது.

பல்கலைக் கழக பிரச்சினையை எடுத்துக் கொள்ளும் மிடத்து ஐ. தே. கட்சியாளர்களான முஸ்தபா அட்டாளாச் சேனையிலும், தேவநாயகம் மட்டக்களப்பில் விபலானந்தர் பல்கலைக் கழகத்தையும் நவரத்தின

## குலத்தைக்கெடுக்கும் கோடரிக்காம்புகள் தமிழ் நிலத்தை விட்டோட விரட்டிடுவீர்!

சிக்கு அடிபணிந்த கொத்தலாவலை தனது வாக்குறுதியைக் காற்றில் பறக்க விட்டார். இதுவே தனிச் சிங்களச் சட்டத்தின் அத்திவாரமாகும்.

இதைத் தொடர்ந்த போக்கிலேயே 1956ல் தனிச் சிங்களச் சட்டம் நிறைவேறியது. இத்தகைய வெருகு சூழ்நிலையில்—வெள்ளம் வீட்டு வாசலிலும் ஏறி விட்ட சூழ்நிலையில்தான்

ராசா திருமலையிலும் யூ. என். பியின் மறு அவதாரங்களான த. காங்கிரஸ் கட்சியினர் யாழ் நகரிலும் கேட்பதன் மர்மம் தங்கள் பதவிகளைக் காப்பாற்றிக்கொள்ளும் நோக்கிலன்றி வேறெதற்காகவுமல்ல. இவர்கள் தமிழினத்துக்காக எந்தத் திட்டவட்டமான கொள்கைகளும்ற்றவர்கள் என்பதை இப் பிரச்சினையொன்றே தெள்ளத்தெளிவாகக் காட்டுகின்றது. இவர்களைப் போன்று ஒளித்து விளையாடுவது எங்காளால் முடியாத-முயலப்படாததாகும். தமிழ் இனப்பாதுகாப்புக்காக நாங்கள் எங்கானாலும் எப்போதானாலும் ஒரே கொள்கையுடன் தான் இருக்கிறோம்—இருப்போம்.

ராசா தமிழராகையால் அவருக்கு வாக்களிக்கலாம் எனது கருத்து பரப்பப்படுவதாக அறிகிறேன். கட்டப் பொம்மையும் தமிழன் தான். எப்போதும் தமிழன் தான்; சங்கிலியமும் தமிழன் தான்; காக்கை வன்னியமும் தமிழன் தான்; இராவணமும் தமிழன் தான்; விபீஷணமும் தமிழன் தான்; இதேபோல நேமிநாதனும் தமிழன் தான்; நவரத்தினராசாவும் தமிழன் தான். இவர்களில் முதலாவது ரகத்துக்கா இரண்டாவது ரகத்துக்கா உங்கள் ஆதரவு? திருக்கோணமலைக்காகப் புறப்பட்ட நேமிநாதனுக்கா; காட்டிக்கொடுக்கப் புறப்பட்ட நவரத்தினராசாவுக்கா உங்கள் வாக்குகள்? தன்மானத் தமிழர்களே நன்றாகச் சிந்தியுங்கள்! எத்தர்களுக்கு இம்மண்ணில் இடமில்லையென விரட்டியடிப்புகள். இலங்கையில் தமிழரசு காணமுன்வாருங்கள். (தொகுப்பு—

## தமிழர் நாட்டை அபகரித்தது யூ. என். பி. அதை தடுத்து நிறுத்தியது தமிழரசுக் கட்சி!

நிறைவேற்றப்படவில்லை யென்று துணிவிருந்தால் இந்தத் துண்டுப் பிரசுரவாதிகள் பதில் கூறட்டும். இத்துண்டுப் பிரசுரம், இதற்காகச் செலவான அச்சமையின் பெறுமதிக்குக் கூடத் தரமில்லாதது.

கடைசியில் இவர்கள் புழுகு தியாகி நடராசனுக்குச் சிலையெழுப்புவதற்காகத்

தானிய பிரஜாவுரிமைச் சட்டம் ஆயிரத்துத் தொள்ளாயிரத்து நாற்பத்தேழில் நிறைவேற்றப்பட்டதன் பேரில் பத்துலட்சம் தமிழர்கள் வாக்குரிமை இழக்க 151 பிரதிநிதிகளில் 18 தமிழ்ப் பிரதிநிதிகள் வரும்படியான பலக்குறைவு உண்டாயது.

தமிழ் மக்கள் தம்மை வழி நடத்திச் செல்லும் பொறுப்பைத் தமிழரசுக் கட்சியினரிடம் ஒப்படைத்தனர். எனவேதான் தமிழரசுக் கட்சியினர் தனிச் சிங்களச் சட்டத்தை எதிர்த்துக் காலி முகத் திடலில் அறப்போரிற் குதித்தனர். உதைப்பட்டனர்; உதிரல் கொட்டினர். இராணுவ உதவியின்றி ஆட்

தமிழ்மொழி படுகொலை செய்யப்படுகிறது. இம்மொழிக்கொலை யூ.என்.பி. யால் கன கச்சிதமாக நடத்தப்பட்டுவருகிறது.

இதோ இங்கு வெளியிடப்பட்டுள்ள படத்தைப் பாருங்கள்! இது யூ. என். பி. தேர்தல் பிரசாரக் கூட்டமொன்றின் விளம்பரம். இதில் எழுதப்பட்டுள்ளது தமிழா அல்லது வேறு ஏதாவது ஒரு மொழியா என்று உங்களுக்கு சந்தேகம் ஏற்படு கிறதா? மயக்கம் போட்டு விழுந்துவிடாதீர்கள். யூ. என். பி. தமிழுக்கு அளிக்கும் 'மதிப்பு' இதுதான்!

# சுதந்திரன்

SUTANTIRAN

## யூ. என். பி. கூட்டங்களில் தமிழ் படுகொலை!


யூ. என். பி: கட்சியினரால் மார்ச் 29-ந் திகதி நடத் தப் பெற்ற மாபெரும் பொதுக் கூட்டத்தை ஒட்டிய நிகழ்ச்சி நிரல் விளம்பரங் களும் மொழிகளிலும் வெளியாகி இருந்தன. அவற்றில் தமிழ் விளம்பரப் பதிப்பில் தமிழ் முற்றாக வேண்டுமென்றே படுகொலை செய்யப்பட்டும் கொச்சை வாரித் தைகளைக் கொண்டு அச்சிடப்பட்டும் இருந்தது.

'தமிழர்களின் முன்னேற்றத்தைக் கருதித்தான் தமிழ்ப் பிரதேசங்களில் வேட்பாளர் களை நிறுவுகிறோம்; என்று தம்பட்டம்

அடித்துவரும் ஜ. தே. கட்சியினர் தமிழ் இனத்தின்மேல் கொண்டுள்ள துவேஷமனப் பாண்மை எவ்வளவு தூரம் என்பதை இந்த விளம்பரப் பதிப்பின் தமிழ் பகுதி தெட்டத் தெளிவாக எடுத்துக் காட்டுகிறது. இந்த வெட்கக்கோடான நிலையிலும் சில தமிழ் தொகுதிகளில் ஜ. தே. கட்சியின் வேட்பாளர் நியமனத்தை தமிழ் பிரமுகர்கள் ஒரு சிலர் பெற்றிருப்பது ஈழத் தமிழ் மக்கட்கு மட்டுமல்ல தமிழக மக்கள் உட்படத் தமிழ் உலகத்திற்கே இழுக்கு ஏற்படுத்துவதாகும்;

இத்தகைய நிலையினை திருக்கோணமலை, மட்டக்களப்பு, கல்குடா, பட்டினப்பாடி, தமிழ் பேசும் மக்கள் அனைவரும் உணர்ந்து அவ்வப்பகுதி ஜ. தே. கட்சி வேட்பாளர்களின் பதவிமோகத்திற்கு முற்றுப்புள்ளி வைப்பாளர்களாக'.

இவ்வாறு இலங்கைத் தமிழணிச் சபை தமிழ்ப் பேசும் மக்களுக்கு வேண்டுகோள் விடுத்துள்ளது;



## டட்லியின் இராணுவம் மன்னூரில் மீண்டும் கைவரிசை!

### திருகோணமலை...

(1-ம் பக்கத் தொடர்ச்சி)

காட்டுகிறது. இல்லாவிடில் தமிழ்ப்பகுதிகளில் நடைபெறும் இராணுவ அட்டேழியத்தைப் பார்த்துக் கொண்டும் வாய்ப்பேசாது மௌனியாக விருக்குமா இவ்வரசாங்கம்.

ஆனாலும் எத்தனை ஆர். ஜி. சேனநாயக்கா வந்தாலும் சரி, எத்தனை இரியகொல்லை போனாலும் சரி, அவர்களது வாய் கொண்ட மட்டும் மனங்கொண்ட மட்டும் தான் திருகோணமலையின் வரலாற்றை மாற்றியமைக்க முயலலாம், உண்மையான சரித்திரச்சான்று களுடன் கூடிய வரலாற்றை மூடி மறைக்க முடியுமா?

இத்தனைக் கிடையிலும் ஒரு வேடிக்கையான செயல் எதுவெனில் 'திருகோணமலை ஒரு சிங்களப் பிரதேசம்' எனக்கூறும் ஜ. தே. க. அரசியல் வாதிகளோ அல்லது சி. ல. ச. கட்சியோ ஒரு சிங்களவரை வேட்பாளராக நிறுத்தி திருகோணமலையை வென்றெடுக்க முயற்சிக்காததுதான், சி. ல. ச. கட்சி தமிழ்பேசும் இனத்தைச் சேர்ந்த முஸ்லிம் ஒருவரையும், ஜ. தே. கட்சி ஒரு தமிழரையுமே திருகோணமலையில் வேட்பாளராக நிறுத்துகின்றன. இதிலிருந்து அவர்கள் திருகோணமலை ஒரு தமிழ்ப் பிரதேசம் என்பதையும், அங்கு சிங்களவர் ஒருவரை நிறுத்தி வெற்றி பெற முடியாதென்பதையும் உள்நோர் ஒப்புக்கொள்வதை நாம் உணரலாம்.

இந்நாட்டில் சிங்களவரே ஆளும் இனமாகவும் தமிழர்கள் எந்நாளும் ஆளப்படும் இனமாகவுமே இருக்கவேண்டும் எனக் கனவிலும் நினைவிலும் கருதிவரும் ஆர். ஜி. சேனநாயக்காவோ 'திருகோணமலையை இதோ பிடிக்கிறேன் பார்' என்று பூச்சாண்டி காட்டித்திரிகின்றார். என் இந்தப் பூச்சாண்டி? திருமலை சிங்கள யூமி எனவாய் கூசாது கூவிவரும் ஆர். ஜி. சேனநாயக்கா துணிவுடன் திருகோணமலையில் போட்டியிடலாமே;

துணிவிருந்தால் ஆர். ஜி. சேனநாயக்காவோ அல்லது வேறு எந்தக் கட்சியின் சார்பிலும் ஒரு சிங்கள மக்களே எதிர்வரும் பொதுத் தேர்தலில் திருமலையில் போட்டியிட முன்வருவார்களா?

மன்னார் ஏப்-1 மன்னார் சிலாபத்துறையில் 'சிறுபான்மை மக்களின் உரிமைப்பாதுகாப்பு வீரரான' பிரதமர் டட்லியின் கட்டுப்பாட்டிலுள்ள இராணுவக்காடையர்கள் தமிழ் மக்களையும் தமிழ் பெண்களையும் மீண்டும் வெறிகொண்டு தாக்கியிருப்பதாக அறியப்படுகிறது. இதில் ஐந்து பெண்கள் உட்பட 12 பேர் பலத்த காயமடைந்ததாக புகார் செய்யப்பட்டுள்ளது. இந்த இராணுவ வெறியாட்டத்தினால்,

மீனவர்களின் வாடிகள் இருந்த இடம் தெரியா

மல் நாசம் செய்யப்பட்டுவிட்டன.

● வேலளை, நீர் கொழும்பு பகுதிகளைச் சேர்ந்த 75க்கு மேற்பட்ட மீனவர்கள் தாக்குதலுக்குள்ளாகினர்.

● 40 இராணுவ வீரர்கள் திடீரென்று தமது வாடிகளுக்குள் நுழைந்து தம்மைத் துப்பாக்கிகளாலும், குண்டாந்தடிகளாலும் தாக்கியும், சப்பாத்துக்காலால் உதைத்தும் கொடுமைப்படுத்தினர் என்று இவர்கள் புகார் செய்துள்ளனர்.

### அரசாங்க அலுவலங்களில்

## தமிழுக்கு முதலிடம் சிங்களத்துக்கு 3வது இடமாம்! திண்பதியின் சகோதர ஏடு புகைச்சல்!

அரசாங்க அலுவலர்களில் சிங்களம் பின்தள்ளப்பட்டு விட்டதாகவும், தமிழுக்கும் ஆங்கிலத்துக்கும் முதலிடம் தரப்பட்டிருப்பதாகவும் சமஸ்தலங்காலிபி கருசங்கமய கண்டுபிடித்திருப்பதாக திண்பதியின் சகோதர ஏடா 'சன்' ஒப்பாரிவைத்துள்ளது.

'சன்' (31-3-70) செய்தி மேலும் கூறியதாவது:—

''சமஸ்தலங்காராஜ்ய லிப்பிகரு சங்கமய நியமித்திருந்த ஒரு விசாரணைக்குழு நடாத்திய விசாரணையின்படி

அரசாங்க அலுவலங்களில் சிங்களம் முன்னுவது இடத்துக்கு பின்னுக்கு தள்ளப்பட்டு விட்டதாகவும் தமிழும், ஆங்கிலமும் முதல் இரு இடங்களைப் பிடித்துவிட்டதாகவும் கண்டுபிடிக்கப்பட்டிருக்கிறது.

'வடக்குமாகாணத்தில் தமிழிலும் ஆங்கிலத்திலும் அரசாங்கவேலைகள் நடைபெறும் அதே வேளையில் கொழும்பிலும் சிங்களப் பிரதேசங்களிலும் ஆங்கிலமே அரசாங்கு கிறது.'

## சதாசிவம் வெளியேறினார்!

வேலளை ஏப்-1 தமிழர் சுயாட்சிக் கழகப் பொருளாளரும் வேலளை கிராமச் சபைத் தலைவருமான திரு. க. சதாசிவம் அவர்கள் கருத்து வேற்றுமை காரணமாக தமிழர் சுயாட்சிக் கழகத்தில் இருந்து இராஜினாமா செய்துவிட்டார்.

வேலளை சனசபை நிலையத்தில் திரு. சதாசிவம் தலைமையில் அவருடைய ஆதரவாளர்கள் கூடி திரு. கா. பொ. இரத்தினம் அவர்களை ஆதரிப்பது என ஏகமனதாக கீர்மணிக்கின்றனர்.

திரு. இரத்தினம் அவர்களின் தேர்தல் அலுவல்களைக் கவனிப்பதற்கு ஒரு தேர்தல் குழுவும் உடனே நிறுவப்பட்டது. இக் குழுவின் தலைவராக திரு. க. சதாசிவம் தெரிவு செய்யப்பட்டிருக்கிறார்.

இப்பத்திரிகை சிலோன் நியூஸ்பேப்பர்ஸ் லிமிட்டெட் ஸ்தாபனத்தாரால் கொழும்பு பண்டாரநாயக்கா வீதி, 194 ஏ. இலக்கத்தில் 1970ம் வருடம் ஏப்பிரல் மாதம் 2ந்திகதி விரிமாழக்கிழமை அச்சிட்டு பிரசுரிக்கப்பட்டது. கொலை பேடி: 2241

# கேட்கிறேன் ஒரு கேள்வி

தமிழரசுக் கட்சிக் காரன் இலங்கைத் தமிழினத்துக்கு என்ன நன்மை செய்தான் என்று கேட்கிறார்கள் தேர்தல் காலத்தில் மட்டும் தமிழினத்தை எண்ணிப் பார்க்கும் திருவாளர்கள்!

காலம் முழுவதும் தமிழினத்தின் பகைவர்களுக்குக் கால் பிடித்து அவன் வீசும் எச்சிலைத் தின்று தமிழினத்தைக் காட்டிக் கொடுப்பதே தொழிலாகக் கொண்ட கயவர்களுக்கு எங்கே தெரியப் போகிறது தமிழரசுக் கட்சிக்காரன் செய்த பணி?

சிங்களக் கொடியை அகற்றப்போய் திருமலை நடராசனும் சிங்கள சிறியை அழிக்கப்போய் ஐயாவும் பிரான்சேசும் துப்பாக்கிக் குண்டுகளுக்குப் பலியாகித் துடிதுடித்துச் செத்தார்களே.....

வீரத்திருமார்பன்— வெற்றித்தடந் தோளான் சூரத் தமிழன் கொடிகாமம் 'ஐயா' வேலு நேரே பொருதுதற்கு நெஞ்சுரமில்லாத் கோழையரால் பாதி இரவில் படுகொலை செய்யப்பட்டாரே!

காலிமுகத் திடலில் காடையர்கள் கைவரிசைக்குப் பலியாகிக் காலப்போக்கில் வன்னியசிங்கம் நோய் பிடித்து மாண்டாரே...

எங்கள் அரும் பெரும் தலைவர்களான இராஜவரோதயமும் கந்தையாவும் ஏகாம்பரமும் தங்கள் மேனிகளில் காவலரின் தடியடி தாங்கி அமுந்தி அமுந்திச் செத்தார்களே. இரும்பு மனிதன் நாசநாதன் பொலீசாரால் எலும்பு நொறுங்கத் தாக்கப்பட்டாரே.....

இராணுவத்தால் துரை ரெத்தினம் ஏறி மிதிக்கப்பட்டாரே.....

அமிர்தலிங்கம் போலீசாரால் அடித்து வீழ்த்தப்பட்டாரே.....

உணர்ச்சிக் கவிஞர் காசி ஆனந்தன் ஆட்சியாளரிடம் அடி வாங்கி உதிரம் வாயினால் கொப்பளிக்க மருத்துவ விடுதியில் உயிரோடு போராடிப் பிழைத்தாரே.....

ஓடி வந்த அரசினரின் ஜீப் வண்டியின் முன்னே உட்கார்ந்து வீரன் பழனி மிதிபட்டானே..... வதைபட்டானே.....

கொள்ளைக் காரனும் கொலைக்காரனும் தள்ளப்படும் கொடிய சிறையில் கொள்கைக்காக எங்கள் குலம் காக்கவந்த தவப்பெரும் தலைவர் செல்வா அடைக்கப்பட்டாரே.....

தடுப்புக் காவலிலும் சிறைச் சாலையிலும் தங்கி நூற்றுக்கணக்கான தனித்தமிழ்த் தொண்டர்கள் தியாக வடுப்பெற்றார்களே.....

இவர்களெல்லாம் யார்?

தமிழரசுக் கட்சிக்காரன் என்ன செய்தான் என்று கேட்கும் இதயமற்ற ஈனப்பிறவிகளே! தமிழரசுக் கட்சிக்காரன் இத்தனை துன்பங்களையும் அனுபவித்த நேரத்தில் எங்கே போனீர்கள்?

குறட்டை விட்டுத் தூங்கினீர்களா?

கோட்டையிலே மாற்றுவீன் பாதங்களைக் கொஞ்சிக் கிடந்தீர்களா?

மறதியா? மயக்கமா? மனோவியாதியா?

தமிழரசுக் கட்சிக்காரன் புரிந்த சாதனைகள் உங்கள் நினைவில் நிலைமல் போனதற்கு என்ன காரணம்?

எழில் தமிழ் ஆளர் செ. இராசதுரை